



## سوال

(16) حیض اور نفاس کے احکام

## جواب

السلام علیکم ورحمۃ اللہ وبرکاتہ

حیض اور نفاس کے احکام

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

اللہ تعالیٰ کا ارشاد ہے:

وَيَذَلِكُمْ عَنْ الْحَيْضِ كُلِّ نِسَاءٍ فِي الْحَيْضِ وَلَا تَقْرُبُوهُنَّ حَتَّىٰ يَطْهُرْنَ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ إِنَّ اللَّهَ يُحِبُّ الْمُتَطَهِّرِينَ ۚ ... سورة البقرة ۲۲۲

"آپ سے حیض کے بارے میں سوال کرتے ہیں، کہہ دیجیے کہ وہ گندگی ہے، حالت حیض میں عورتوں سے الگ رہو اور جب تک وہ پاک نہ ہو جائیں ان کے قریب نہ جاؤ، ہاں جب وہ پاک ہو جائیں تو ان کے پاس جاؤ جہاں سے اللہ نے تمہیں اجازت دی ہے، اللہ توبہ کرنے والوں کو اور پاک بننے والوں کو پسند فرماتا ہے" [1]

حیض ایک طبعی اور فطری خون ہے جو مقررہ ایام میں عورت کے رحم سے نکلتا ہے۔ اللہ تعالیٰ نے اسے ماں کے پیٹ میں موجود بچے کی خوراک بنایا ہے کیونکہ اسے وہاں خوراک کی حاجت ہوتی ہے۔ اگر ماں کے پیٹ میں جانے والی خوراک میں رحم کا بچہ شریک ہو جاتا تو عورت کمزور ہو جاتی۔ یہی وجہ ہے کہ اللہ تعالیٰ نے خون حیض کو بچے کی غذا بنا دیا۔ اسی بنا پر حاملہ عورت کو حیض نہیں آتا۔ جب بچہ پیدا ہو جاتا ہے تو اللہ تعالیٰ اس نومولود کی خوراک دودھ کی شکل میں ماں کے پستانوں میں منتقل کر دیتا ہے جو وہاں سے حاصل کرتا ہے، اس وجہ سے دودھ پلانے والی عورت کے حیض میں کمی واقع ہو جاتی ہے۔ جب عورت حمل اور رضاعت کے مراحل سے فارغ ہو جاتی ہے تو اس خون کی ماں کے رحم میں ضرورت نہیں رہتی، چنانچہ ہر ماہ تقریباً چھ یا سات دن اسے حیض کا خون آتا ہے، کبھی عورت کے مزاج یا خاص حالات کی وجہ سے اس میں کمی و بیشی بھی ہو جاتی ہے۔

حائضہ عورت کے حیض کے ایام اور حیض کے اختتام سے متعلق کتاب و سنت میں مفصل احکام ہیں جن کا خلاصہ درج ذیل ہے:

(1)۔ حائضہ عورت کے لیے حیض کے ایام میں نماز اور روزہ منع ہے۔ رسول اللہ صلی اللہ علیہ وسلم نے سیدہ فاطمہ بنت ابی عیض رضی اللہ تعالیٰ عنہا سے فرمایا:

"جب حیض آئے تو نمازہ جھوڑ دینا۔" [2]

اگر کسی عورت نے دوران حیض روزہ رکھ لیا یا نماز ادا کر لی تو اس کا روزہ یا نماز صحیح اور مقبول نہ ہوں گے کیونکہ نبی کریم صلی اللہ علیہ وسلم نے اس سے منع فرمایا ہے۔ یہ نہی عدم صحت کی متقاضی ہے بلکہ نماز روزہ رکھنے سے حائضہ عورت اللہ اور اس کے رسول صلی اللہ علیہ وسلم کی نافرمان شمار ہوگی۔

جب عورت حیض سے پاک و صاف ہو جائے تو روزے کی قضا دے لیکن نماز کی قضا نہ دے، سیدہ عائشہ رضی اللہ تعالیٰ عنہا نے کہا:

"لَمَّا فَحِضَّ عَلَى خَدِّ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ نَطَرَ فَأُتِيَ بِغُضَّاءٍ بَعْضًا، وَلَا يُأْمُرُنَا بِغُضَّاءِ السَّلَاةِ"

رسول اللہ صلی اللہ علیہ وسلم کے زمانے میں جب ہم حیض کے ایام سے فارغ ہوتیں تو ہمیں روزے کی قضا کا حکم ہوتا لیکن نماز کی قضا کا حکم نہ ملتا۔" [3]

(2)۔ حائضہ کے احکام میں یہ بھی ہے کہ وہ بیت اللہ کا طواف نہ کرے، قرآن مجید کی (پڑھ کر) تلاوت نہ کرے، مسجد میں نہ بیٹھے اور اس کا خاوند اس سے صحبت نہ کرے کیونکہ وہ حرام ہے حتیٰ کہ اسے حیض آنا بند ہو جائے اور غسل کرے۔ اللہ تعالیٰ نے فرمایا:

وَيَذَلِكُمْ عَنِ الْحَيْضِ قُلْ بُوَأَذَىٰ فَأَعْمَرُوا النِّسَاءَ فِي الْحَيْضِ وَلَا تَقْرَبُوا مَنًى حَتَّىٰ تَطْهَرْنَ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ إِنَّ اللَّهَ يُحِبُّ الْمُتَطَهِّرِينَ ... سورة البقرة

"آپ سے حیض کے بارے میں سوال کرتے ہیں، کہہ دیجیے کہ وہ گندگی ہے، حالت حیض میں عورتوں سے الگ رہو اور جب تک وہ پاک نہ ہو جائیں ان کے قریب نہ جاؤ، ہاں جب وہ پاک ہو جائیں تو ان کے پاس جاؤ جہاں سے اللہ نے تمہیں اجازت دی ہے، اللہ توبہ کرنے والوں کو اور پاک بستے والوں کو پسند فرماتا ہے" [4]

آیت میں (فَاعْمَرُوا) سے جماع نہ کرنا مراد ہے۔ اور نبی کریم صلی اللہ علیہ وسلم کا ارشاد ہے:

"مَشُوا عَلَيَّ فِي الْوَيْحِ"

"جماع کے علاوہ حائضہ سے ہر کام کر سکتے ہو۔" [5]

(3)۔ خاوند کو حائضہ بیوی کے ساتھ (فرج میں جماع کے علاوہ) معانقہ اور بوس و کنار وغیرہ کی اجازت ہے۔

(4)۔ خاوند کے لیے یہ جائز نہیں ہے کہ وہ اپنی بیوی کو حالت حیض میں طلاق دے۔ جیسا کہ اللہ تعالیٰ نے فرمایا ہے:

يَا أَيُّهَا النَّبِيُّ إِذَا طَلَّقْتُمُ النِّسَاءَ فَطَلِّقُوهُنَّ لِعَدَّتِهِنَّ ... 1 ... سورة الطلاق

"اے نبی! (اپنی امت سے کہو کہ) جب تم اپنی بیویوں کو طلاق دینا چاہو تو ان کی عدت میں انہیں طلاق دو۔" [6]

آیت میں کلمہ (لِعَدَّتِهِنَّ) سے مراد یہ ہے کہ وہ حیض سے پاک ہوں اور ان سے اس طہر میں صحبت بھی نہ کی گئی ہو۔ علاوہ ازیں ایک روایت میں ہے کہ سیدنا عبداللہ بن عمر رضی اللہ تعالیٰ عنہ نے اپنی بیوی کو حالت حیض میں طلاق دے دی تو رسول اللہ صلی اللہ علیہ وسلم نے انہیں حکم دیا کہ وہ بیوی سے رجوع کریں اور اگر طلاق کا ارادہ ہو تو حالت طہر میں طلاق

دیں۔ [7]

(5)۔ جب حیض کا خون بند ہو جائے تو عورت پاک ہو جاتی ہے۔ اب اس پر غسل کرنا فرض ہے۔ غسل کے بعد ہر وہ کام جو حیض کے سبب ممنوع تھا، انہیں کرنے کی اجازت

ہے۔

(6)۔ اگر طہارت حاصل کر لینے کے بعد ٹیلا پانی یا پیلا پانی دیکھے تو اس پر فکر مند نہ ہو کیونکہ سیدہ ام عطیہ رضی اللہ تعالیٰ عنہا کا قول ہے :

"كان لا تعد الصفرة والكدرة بعد الطهر شيئا"

"ہم (عہد نبوی میں) پاک ہو جانے کے بعد ٹیلا یا پیلا پانی کچھ شمار نہ کرتی تھیں۔" [8]

**تنبیہ :-**

اگر حائضہ یا نفاس والی عورت غروب آفتاب سے پہلے پاک ہو جائے تو اسے اس دن کی ظہر اور عصر کی نمازیں ادا کرنا ہوں گی۔ اگر صبح صادق سے پہلے پاک ہو جائے تو اس رات کی مغرب اور عشاء کی نماز ادا کرنا اس پر لازم ہے کیونکہ دوسری نماز کا وقت حالت عذر میں پہلی نماز کا وقت بھی ہوتا ہے۔

شیخ الاسلام ابن تیمیہ رحمۃ اللہ علیہ لکھتے ہیں: "جمہور علماء میں سے امام مالک رحمۃ اللہ علیہ، شافعی رحمۃ اللہ علیہ اور احمد رحمۃ اللہ علیہ کا کہنا ہے کہ اگر حائضہ عورت دن کے آخری حصہ میں پاک ہو جائے تو وہ ظہر اور عصر، دونوں نمازیں ادا کرے گی، اگر رات کے آخری حصے میں پاک ہو تو مغرب اور عشاء کی نمازیں ادا کرے گی۔ سیدنا عبدالرحمان بن عوف رضی اللہ تعالیٰ عنہ، سیدنا ابوہریرہ رضی اللہ تعالیٰ عنہ اور سیدنا عبداللہ بن عباس رضی اللہ تعالیٰ عنہ سے یہی منقول ہے کیونکہ حالت عذر میں یہ وقت دونوں نمازوں کے درمیان مشترک ہے۔ جب وہ دن کے آخری حصے میں پاک ہو تو ظہر کا وقت باقی ہے۔ لہذا عصر سے پہلے ظہر ادا کرے۔ اسی طرح اگر رات کے آخری حصے میں پاک ہو تو حالت عذر میں مغرب کا وقت باقی ہے تو اسے عشاء سے پہلے ادا کرے۔" [9]

(7)۔ اگر کسی نماز کا وقت شروع ہو گیا لیکن اس نے نماز ادا نہ کی کہ وہ حیض یا نفاس والی ہو گئی تو راجح قول یہی ہے کہ اس پر اس نماز کی قضا نہیں، چنانچہ شیخ الاسلام ابن تیمیہ رحمۃ اللہ علیہ اس مسئلے سے متعلق لکھتے ہیں :

"امام ابوحنیفہ رحمۃ اللہ علیہ اور مالک رحمۃ اللہ علیہ کا مسلک دلائل کے لحاظ سے قوی ہے کہ ایسی صورت میں عورت پر کچھ لازم نہیں کیونکہ قضا کا وجوب کسی امر جدید سے ہوتا ہے جو یہاں نہیں ہے۔ باقی رہا اس کا نماز میں تاخیر کرنا تو اس میں جواز تھا، لہذا وہ کوئی بھی کی مرتب نہیں ہوئی۔ سو یا ہوا بھول جانے والا بھی کوئی بھی کی مرتب نہیں ہیں، اگرچہ نماز کا وقت گزر جائے کیونکہ سوجانے والا جب سو کرٹھے یا بھولنے والے کو جب یاد آجائے تو ان کا وہی وقت نماز ہے۔" [10]

[1]۔ البقرة : - 222۔

[2]۔ صحیح البخاری الحيض باب اذا رأت المستاضة الطهر حديث 331 و صحیح مسلم الحيض باب المستاضة وغسلها وصلاتها حديث 333۔

[3]۔ صحیح البخاری الحيض باب لا تقضي الحائض الصلاة حديث 321 و صحیح مسلم الحيض باب وجوب قضاء الصوم على الحائض دون الصلاة حديث 335 و سنن ابی داود الطهارة باب في الحائض لا تقضي الصلاة حديث 262-263۔ و سنن النسائي الصيام باب وضع الصيام عن الحائض حديث 2320 واللفظ له۔

[4]۔ البقرة : - 222۔

[5]۔ صحیح المسلم الحيض باب جواز غسل الحائض راس زوجها۔۔۔ حديث 302 و سنن ابی داود الطهارة باب مواكبة الحائض و مجامعنا حديث 258۔

